

వైశాల్యం గావున్న ఆ గదిలో, డైనింగ్ పేబిల్ ముందున్న కుర్చీలో కూర్చునివున్న అయిదుగురిలో ఒకతను కొద్దిగా కదిలాడు. తమమధ్య పేరుకుపోతున్న నిశ్శబ్దాన్ని భరించలేకపోతున్నాడు అతను. నేతిగడి యారంవంక చూసుకుని, మిగతా నలుగురినీ వుద్దేశించి అన్నాడు.



# ఒక పెళ్లెల రాత్రి

“మనం వద్దనుకున్నా రోజూ తరచుగా కలుసుకుంటూనే వుంటాం. డైనింగ్ పేబిల్ ముందు అరగంట సేపై నా మనం కలసి కూర్చోవాలి. మనం అయిదుగురం ఈ గెస్టు హౌస్ కి వచ్చి అప్పుడే రెండు రోజులు దాటిపోయాయి. ఒకరిని గురించి మరొకరు తెలుసుకుని, ఏదయినా మాట్లాడుకుని, పరిచయం చేసుకోవడం మంచిదని నా సూచన.”

అద్దాల కిటికీలోంచి, బయట కురుస్తున్న వెండితీగలలాంటి వెన్నెలని తదేకంగా చూస్తున్న మరొకతను జవాబు చెప్పాడు.

“నిజమే. మనం భారతీయులం. ఆంగ్లేయులంకాము. వాళ్ళయితే, మరొకరు పరిచయం చేస్తేకాని, తమంతట తాముగా కొత్తవాళ్ళతో మాట్లాడరు, అలా ఎన్ని సంవత్సరాలయినా ఒకరితో మరొకరు మాట్లాడకుండా మౌనంగా కాలం గడిపేయగలరట.”

అ రైనింగ్ టేబుల్ ముందు కూర్చున్న మిగతా ముగ్గురుకూడా, తమి ఆ సూచన సమ్మతమే నన్నట్లుగా తలలూపారు.

“పోజనం చేస్తూ మాట్లాడుకుందాం” అన్నాడు మొదటి వ్యక్తి.

అయిదు నిమిషాలలో ఆ గెస్ట్ హౌస్ కేర్ టేకర్ అయిగురికి పోజనం అనుర్పాదు చేదిల్మీద. అతను వెళ్ళిపోయాక మళ్ళీ మొదటి వ్యక్తి చెప్పాడు.

“నేను నలుగురిలో వున్నప్పుడు మాట్లాడకుండా వుండలేను. అందుకే అంతా వసపిట్ట అంటారు నన్ను. కాబట్టి నన్ను ఎక్కువసేపు మాట్లాడనివ్వండి.”

మిగతా నలుగురూ అతనివంక చిరునవ్వుతో చూశారు, అలాగే నన్నట్లుగా. ఆ మొదటి వ్యక్తి చెప్పసాగాడు.

“నా పేరు పట్నాయక్ ఒరిస్సా రాష్ట్రం నాది. సునబేదానుంచి వచ్చాను బొంబాయికి ఓ పనిమీద. మనం వుండే ఈ “లొనావల” వేలీ దగ్గరే కనుక వచ్చాను. చాలామంది స్నేహితులు ఇది తప్పక మాడదగ్గ టూరిస్టుస్పాట్ అనిచెప్పి పంపారు నన్ను ఇక్కడికి. నిజంగా అద్భుతమైన ప్రదేశం ఇది...”

మరో అయిదునిమిషాలదాకా, పట్నాయక్ తన గురించి, తన కుటుంబం గురించి, కుటుంబ సభ్యుల గురించి, బొంబాయి గురించి, తను మొట్టమొదటగా పండరూపాయల కొగితం చూసినప్పుడు ఏ విధంగా ఫీల్ అయిందీ కాకరకాయలగురించి, గాజుల గురించి, ఇలా ఇష్టం వచ్చినట్లు ఒక విషయంనుంచి మరో సంగతిలోకి సంభాషణని మారుస్తూ మాట్లాడు తూనే వున్నాడు.

మిగతా నలుగురూ బ్రెడ్ బోస్ తింటూ, ఏబై ఏళ్ళ పట్నాయక్ చెప్పేది వింటున్నారు ఆసక్తిగా. పట్నాయక్ మంచి సంభాషణాచతురుడు. బాన్యంగా మాట్లాడి ఎదుటివాళ్ళని ఆకట్టుకోగల నేర్పు అతనిది.

రెండు మూడుసార్లు మధ్యలో మాట్లాడదామని ఒకరిద్దరు ప్రయత్నించి, తమని నోరు మెదపనివ్వడని గ్రహించి వూరుకున్నారు.

పట్నాయక్ నేషనల్ హైవేస్ లోకి వెళ్ళాడు, కొండల గురించి చెప్పటం ఆపి.

“నాలుగు సంవత్సరాలక్రితం నేను కారులో వెళుతుంటే ఓ గమత్తు జరిగింది. ఏ కారు?.... ఇంపాలా అనుకుంటాను. హైవేమీద జరిగింది ఇప్పుడు నేను చెప్పబోయే సంగతి” అని అగి, కొద్దిగా మంచినీళ్ళు త్రాగి చెప్పాడు.

“బహుశ మీకు ఆసక్తిగానే వుంటుంది. అక్కరలేదంటే చెప్పండి. సబ్జెక్ట్ నూర్చేస్తాను” జేబులోంచి రుమాలుతీసి, చెమట పట్టకపోయినా మొహం ఓసారి అలవాటుగా తుడుచుకుని చెప్పుకుపోయాడు మళ్ళీ.

“నాలుగు సంవత్సరాలక్రితం ఓ రాత్రి నా స్నేహితుడి ఇంపాలాలో వెళుతున్నాను హైవేమీద. కారు మెత్తగా సాగిపోతుంటే, ఎదురుగా రోడ్డుమీద ఎవరో అడ్డంగా పడివుండటం చూసి, ఆపాను కారుని. తీరా దిగిచూస్తే ఓ యువకుడు మూలుగుతూ రోడ్డుకి అడ్డంగా పడివున్నాడు.”

అగి, ఓసారి చుట్టూకూర్చున్న నలుగురి కళ్ళలోకి చూసాడు. తను చెప్పేది వాళ్ళకి ఉత్సాహంగా వుందా లేదా అని తెలుసుకోడానికి పట్నాయక్ ఏం తెలుసుకోలేకపోయాడు. మళ్ళీ చెప్పుకుపోయాడు.

కారుకింద పడ్డా అని అడిగాను. కాదుట రోడ్డుకి పక్కనేవున్న అడవిలోంచి మూడుమైళ్ళు పాక్కుంటూ వచ్చాడట. వంటిమీద బట్టలన్నీ చూసి, చిరిగి, పేలికలై వున్నాయి. కుడి తొడకి కొద్దిగా కిందగా గాయం అయింది. తన నెవరో చంపబోతే తప్పించుకుని వచ్చాననీ, దగ్గరలో ఎక్కడైనా వున్న డాక్టర్ దగ్గరకి తీసుకువెళ్ళమని ప్రాధేయపడ్డాడు. నా భార్య జాలిపడింది ఆ యువకుడిని చూసి-సహాయం చేద్దామంది.”

మిగతా నలుగురూ తింటూ వినడం గమనించి, వెంటనే చెప్పడం ఆపి, పట్నాయక్ తను తినసాగాడు. వెనక పడటం ఇష్టంలేక.

“తర్వాత!” అడిగాడు మిగతా నలుగురిలో ఒకరు కొద్దిగా అతృప్తగా.

తల అడ్డంగా పూపాడు పట్నాయక్ ఇంకేం చెప్పడానికి లేదన్నట్లుగా.

అలా వదిలేసి వెళ్ళిపోయారా?” అడిగాడతను.

“అవును డాక్టర్ దగ్గరకి ఆ నిర్బాగ్యుణ్ణి తీసుకెళ్ళాలంటే నేను ముప్పై మైళ్ళు వెనక్కి వెళ్ళాల్సి వస్తుంది. ఇంకెవరై నా సహాయం చేస్తారని, వాణ్ణి రోడ్డుకి అడ్డంగా తొలగించి వెళ్ళిపోయాను”

ఇందాక ప్రశ్నించినతను అడిగాడు మళ్ళీ.

“నాలుగేళ్ళక్రితం ఈ సంమటన ఎక్కడ జరిగింది?”

“బాంబే పూనా హైరోడ్డుమీద.”

“జోగీందర్ కదూ ఆ గాయపడ్డ వ్యక్తి పేరు?”

“మీరు అయిదు నిమిషాలు నన్ను మాట్లాడనిస్తే, ఆ తర్వాత జరిగింది నేను చెప్తాను. బహుశ మీరు చూసిన యువకుడు ఇతనై వుండచ్చు”

“చెప్పండి” అన్నాడు పట్నాయక్ నవ్వి మళ్ళీ అన్నాడు ఆలోచనగా, “ముందు మీ గురించి చెప్పి, తర్వాత మీరు చెప్పదలచుకున్నది చెప్పండి”

కంతం సర్దుకుని చెప్పాడతను.

“నా పేరు టి ఏ వాలా. మహారాష్ట్రీయన్ ని. బాంబేలో గారేగాప్ లో డాక్టర్ ప్రాక్టీసు చేస్తున్నాను. సరిగ్గా నాలుగేళ్ళక్రితం, ఓ రాత్రి, ఇలాగే వెన్నెల తురుస్తున్న పున్నమిరాత్రి ఎవరోవచ్చి కాలింగ్ బెల్ నొక్కారు. వెన్నెలలో నముద్రం ఒడ్డున వుండటం నా భార్యకి ఇష్టం కాబట్టి జుహుకి వెళ్దామనుకుంటూంటే ఆ డోర్ బెల్ మోగింది. తలుపుతీసాను, స్పృహ లేని ఓ గాయపడ్డ వ్యక్తిని నా అనుమతి తీసుకోకుండానే మరో ఇద్దరితో

బహుశః క్లిన్సర్స్ అనుకుంటాను—కలిసి ఓ లారీ డ్రయివర్ సోఫామీద పడుకోబెట్టాడు. పునానుంచి జాంబే వస్తున్నాననీ, ఆ పడ్డ వ్యక్తి రోడ్డు పక్కగా స్పృహ లేకుండా పడివుండటం చూసి తెచ్చానని చెప్పాడా లారీ డ్రయివర్.

ఆ గాయపడ్డ వ్యక్తే నేను చెప్పిన జోగీందర్. వెంటనే క్లినిక్ కి తీసుకెళ్ళి పరీక్షించాను జోగీందర్ ని. కుడికాలులో సరిగ్గా తొడకింద పిస్తోలు గుండు గుచ్చుకుని పుంది కాలు సెప్టిక్ అయిపోయింది. ఆ గుండు దిగి చాలా రోజులవటంవల్ల. వెంటనే కాలు తీయకపోతే బ్రతకడిని, రాత్రికి రాత్రే ఆపరేట్ చేసి కుడికాలు తీసేసాను. నాకు సహాయంగా ఇద్దరు వచ్చారు ఫోన్ చేస్తే.”

టీ ఏ వాలా ఓసారి అందరివంకా చూసాడు. నాలుగయిదు షికాలు డైనింగ్ టేబిల్ మీద వెలుగుతున్న పెద్ద పెద్ద కోవ్వొత్తులు అరిటిసీచూసి మళ్ళీ చెప్పసాగాడు, గొంతు కొద్దిగా తగ్గించి.

“ఆ జోగీందర్ ఎవరో మర్నాడు తెలిసింది.

ఆ కొవ్వొత్తులవంకే చూస్తూ మౌనంగా వుండిపోయాడు. అకస్మాత్తుగా మళ్ళీ చెప్పసాగాడు ఏదో ఆలోచనలోంచి తేరుకున్న వాడిలాగా.

జోగీందర్ దొంగ, హంతకుడు. పోలీసుల కళ్ళుకప్పి తిరుగుతున్న స్మగ్లర్. అతన్ని పట్టిస్తే మహారాష్ట్ర ప్రభుత్వం అయిదువేలు బహుమానం నగదు రూపంలో ఇస్తుందన్న సంగతి మర్నాడు తెల్పింది నాకు. అయిదువేలు ఎవరు వదులుకుంటారు? సంగతి తెలియగానే పోలీస్ స్టేషన్ కి ఫోన్ చేశాను....”

“మీరు ఫోన్ చేసింది నాకే.”

అంతదాకా మౌనంగావున్న మిగతా ముగ్గురిలో ఒక ఆజాను బాహువు చప్పున గట్టిగా అన్నాడు. ఆ డైనింగ్ టేబిల్ చుట్టూవున్న మిగతా నలుగురూ ఆ ఆజానుబాహువు వంకచూసారు కొద్దిగా ఆశ్చర్యంగా.

"అవును మిస్టర్ టీ ఏ వాలా ఆ మార్నాడు వుదయం నేనే మీ ఫోన్ కార్ని రిసీవ్ చేసుకున్నాను. డ్యూటీ అయి వెళ్ళబోతూంటే మీ కార్ వచ్చింది తెంతలవాయితూండగా....నా పేరు చెప్పలేదు కమా? చంపాలాల్ మీ గురురాశిని నేను. ఫోన్ కార్ రాగానే మీ హాస్పిటల్ కి వచ్చాను. ఇంకా స్పృహలోని రాని డోగీందర్ని అప్పగిస్తే, అంబులెన్స్ లో తీసుకెళ్ళాను డోగీందర్ హాస్పిటల్ కి డోగీందర్ని గురించి అప్పుడు మీకు చెప్పివుంటాను. మన మిగతా మిత్రులకోసం మళ్ళీ చెప్తాను. డోగీందర్ చండీఘర్ నుంచి బాంబే వచ్చాడు. వంజాబీ. అతను స్కగ్లింగ్ లో అందెవేసిన చెయ్యి.

"డోగీందర్ని సెంట్రల్ జైల్ కి మార్చారు హాస్పిటల్ నుండి. అతను చేసిన అనేక హత్యలు వెలుగులోకి వచ్చాయి. రెండు నెలల తర్వాత ఉరిశిక్ష విధించారు."

ఆ అయిదుగురిలో ఒకతను - అప్పటిదాకా మాట్లాడని అతను - రెండు చేతులతో డైవింగ్ శేబిల్ మీద మృదువుగా కొట్టాడు. అందరూ అతనివంక చూసాక చెప్పాడతను.

"డోగీందర్ నాకు తెలుసు"

మిగతా నలుగురూ అతనివంక చూసారు. ఏం చెప్తావా అన్నట్లుగా.

"నాకూ డోగీందర్ మీ అందరికన్నా ముందర తెలుసు"

"ఎలా? మీ పేరు?" అడిగాడు పట్నాయక్, ఇంక మౌనంగా వుండలేక, గత వదినిమిషాలనుంచి అతని నోరు కట్టేసినట్టయింది.

గొంతు నర్దుకుని చెప్పాడతను.

"నా పేరు పుసాచ్యాయ్. బెంగాలీని నేను. బాంబే కష్టమ్మి శాఖకి చెందిన "ఎంటి స్కగ్లింగ్" విభాగంలో ఇన్ స్పెక్టర్ గా పనిచేస్తున్నాను అనేకట్టి. నాలుగు సంవత్సరాలక్రితం దుబాయ్ నుంచి బంగారం రహస్యంగా రవాణా అవుతున్న వార్త అందింది మాకు. నిర్ణీతమైనచోట కాపున్నాము. మాకు అందిన సమాచారం సరయినదే. ఓ పెద్ద స్టీమ్ లాంచ్ లో

దొంగబంగారం తెచ్చారు. చాలామందిని అరెస్టుచేశాం అక్కడికక్కడే. కాని వాళ్ళలో ముఖ్యుడైన జోగీందర్ తప్పించుకున్నాడు.

“నేను పూనాలోని ఓ ఇంటిదగ్గర కాపున్నాను జోగీందర్ అక్కడికి తరచుగా వస్తూ వుంటాడని తెలిసి. నాలుగురోజులు తర్వాతవచ్చాడు. అరెస్టు చేయబోతే నా కంట్లో మిరియంపొడి చల్లి తప్పించుకున్నాడు. నా సర్వీస్ పిస్తాల్ నాలుగయిదుసార్లు పేల్చాను పారిపోతున్న జోగీందర్ వైపు. ఒక గుండు ఆదృష్టవశాత్తు జోగీందర్ కుడికాలి తొడలో గుచ్చుకుందని మన స్నేహితుడు చెప్పాడు.”

“వారం పదిరోజులు జోగీందర్ కోసం గలించాము. సమీపంలో వున్న అడవిలోకి పారిపోయాడని తెలిసి, ఎన్నో వందలి చదరపు మైళ్ళ అడవిని గాలించి విఫలమయ్యాము. చివరికి చిక్కాడు కాని ప్రయోజనం లేకపోయింది. జోగీందర్ తనదగ్గరవున్న పదిలక్షలు విలువచేసే ఫ్రెంచ్ మార్కింగ్స్ గల బంగారం బిస్కట్లు ఎక్కడ దాచిందీ చెప్పనేలేదు.”

భోజనం పూర్తయింది అయిదుగురిదీ. పెర్కిలేట్ లోంచి కాఫీ కప్పుల్లోకి వంచుకున్నారు అయిదుగురూ. పట్నాయక్ సిగార్ వెలిగించాడు కాఫీ తాగుతూనే. ఇంకా తనని తను పరివయం చేసికోని ఆ ఆయిదో వ్యక్తిని ప్రశ్నించాడు పట్నాయక్.

“మీరు చాలా సేపటినుంచి మౌనంగానే వుండిపోయారే! మీగురించి కూడా చెప్పండి”

మందంగావున్న కొవ్వొత్తుల వెలుగులో ఆ ఆయిదో వ్యక్తినవ్విన నవ్వు ఎవరి దృష్టిని ఆకర్షించలేదు. చాలా సేపు మౌనంగావుండిపోయాడు. అందరూ తనవంక కుతూహలంగా చూస్తూండటం చూసి చెప్పారు.

“మీ నలుగురూ స్నేహితులు. భోజనం బల్లదగ్గర విసుగుపుట్టకుండా వుండటానికి చక్కని విషయం ఆసక్తి కలిగేలా మాట్లాడారు. మీ నలుగురూ ఒకరికొకరు ముందరేతెలుసు. నేనుమాత్రం మీకు కొత్తవాడినే.”

పోలీస్ ఇన్ స్పెక్టర్ బదులుగా అన్నాడు.

"మిగతా ముగ్గురు స్నేహితులేమో నాకయితే తెలియదుగాని. నాకు మాత్రం ఈ ముగ్గురు స్నేహితులు కారు. నేను ఒంటరిగానే వచ్చాను."

మిగతా ముగ్గురుకూడా, ఎవరికి వారు విడివిడిగా వచ్చినట్లుగా చెప్పారు మిగతావాళ్ళు తమ స్నేహితులుకారనీ, అసలువాళ్ళు చెప్పేదాకా వాళ్ళేవరో తెలియదనీ, గుర్తుపట్టలేకపోయామనీ చెప్పారు టీ ఏ వాలా, పుసాధ్యాయ, పట్నాయక్.

"నేను నమ్మలేకపోతున్నాను. మీ నలుగురూ ఇక్కడ, ఇప్పుడు, ఇలా ఏకకాలంలో కలవడం ఎంత యాదృచ్ఛికమైనా నమ్మశక్యంగాలేదు నాకు."

"నాకూ ఆశ్చర్యంగా వుంది. కాని నేను అబద్ధం చెప్పలేదు" అన్నాడు పుసాధ్యాయ. మిగతా ముగ్గురుకూడా అవునన్నట్లుగా తలలూపారు.

"అలా అయితే మీ నలుగురూ రచయితలై వుండాలి. ఒకరు మొదలుపెట్టినకథని మరొకరు అందుకుని చివరికి నలుగురూ కలిసిపూర్తి చేసారనుకుంటాను?" నవ్వాడతను.

"కాదు" నలుగురూ ముక్తకంఠంతో చెప్పారు.

అతను జేబులు తడిమి పైప్ తీసి వెలిగించుకుని, పొగపీల్చి వదిలాడు. మృదువుగా చెప్పాడు.

"కావచ్చు. కాకపోవచ్చు. రచయితలు సాధారణంగా ఇలాంటి దుస్సంఘటనలు చీకటిరాత్రి, లేదా వర్షంవచ్చిన రాత్రి జరిగిందని వర్ణిస్తారు. కథలో. మీరువెన్నెలరాత్రిలో ఈ దుస్సంఘటన జరిగినట్లు చెప్పారు గమ్మత్తుగానే వుంది."

"మీరుకూడా ఏదయినా మాట్లాడండి" అన్నాడు టీ ఏ వాలా, అతను అకస్మాత్తుగా మానంగా ఏదో ఆలోచనలో పడటం గుర్తించి.

అతను నెమ్మదిగా చెప్పసాగాడు. మృదుమధురమైనకంఠస్వరంతో.

మీరు చెప్పిన కథని నేను పూరించేస్తాను. నాకు తోచిన రీతిలో చెప్తాను మిగతా కథని...." అని కాసేపు ఆలోచించి చెప్పసాగాడు.

"ఉరిశిక్ష మర్నాడు వుదయం ఆమలు జరుపబడుతుందనగా, ఆ ముందురోజురాత్రి జోగీందర్ జైల్లోంచి తప్పించుకున్నాడు, కొంతమంది మిత్రుల సహాయంవల్ల ఒక సంవత్సరండాకా అతను అజ్ఞాతవాసంచేసాడు. పోలీసులకిగానీ, కస్టమ్స్ అధికారులకిగానీ చిక్కకుండా ఈ "లోనావాలా" వేలీలోనే ఓ ఇంట్లో ఆ తర్వాత జోగీందర్ పూనా ప్రాంతంలోవున్న అడవుల్లో, తను ఓ రహస్య ప్రదేశంలో దాచి వుంచిన బంగారాన్ని బయటికితీసి, దాన్ని అమ్మి సగదు సంపాదించాడు.

పూనాలో ఓ బేంక్ లో ఎకౌంట్ తెరిచాడు మాడుపేరుతో. అడబ్బు మీద వచ్చే వడ్డీతో ముఖంగా కాలం గడుపుతున్నాడు. ఆ తర్వాత ఇక పాడు పనులు చేయకుండా ప్రశాంతంగా గడుపుతున్నాడు తన శేష జీవితాన్ని."

మిగతా నలుగురూ మౌనంగా వుండిపోయారు. తమకి అతను చెప్పిన సంగతులు నచ్చనట్లుగా. మంచి కథని పాడుచేస్తే పాతకుడు ఏ విధంగా నిదుర్నాహపడతాడో అలా నిదుర్నాహపడ్డారు మిగతా నలుగురు.

అతను గుప్పుగుప్పుని పొగపీలుస్తూ నలుగురినీ పరీక్షగాచూస్తూండి పోయాడు, ముఖంమీద చెరగని చిరునవ్వుతో.

"ఇంకో గమ్మత్తు. జోగీందర్ కి వురితీయబడి చావడం ఇష్టంలేదు. అతని దగ్గర ఎప్పుడూ మనిషిని అయిదు నిమిషాల్లో చంపగలిగే విషం ఒకటి వుంటుంది."

"పట్టుబడితే ఆత్మహత్య చేసుకోడానికా?" అడిగాడు పట్నాయక్.

"అవును. కాని పట్టుబడకుండా చంపడానికి కూడా అది పువయో గించవచ్చు."

"అంటే?" ఉపాధ్యాయ అడిగాడు భృకుటి ముడివేసి.

అతను వైనింగ్ టేబిల్ ముందునుంచి లేచి నిలబడ్డాడు చిన్నగా అవలిస్తూ.

"మిగతా కథ రేపు. నాకు నిద్రవస్తోంది. గుడ్, వెరీ గుడ్. మీరు నలుగురూ మీమీ కాఫీలని పూర్తిగా త్రాగారన్నమాట. హాయిగా నిద్రపోండి మిమ్మల్నిక ఎవరూ లేవలేదు... బయట వెన్నెల ఎంత చల్లగా, మెత్తగా హాయిగా కురుస్తోంది అహోనిస్తున్నట్లుగా."

అతనివంక విచిత్రంగా చూసారు నలుగురూ.

"మీరు జోగీందర్ ని చూసినా గురు పట్టలేరనుకుంటాను. కాని జోగీందర్ మాత్రం మిమ్మల్ని మర్చిపోలేడు. మిమ్మల్ని ఎప్పటికీ క్షమించలేడు, అతనికి మీరు చేసిన అపకారానికి. పంజాబ్ రాతిగండె జోగీందర్ ది. మిమ్మల్ని హత్యచేయక మానడు."

ఇంకా తెల్లబోయి చూసారు ఆ నలుగురూ— పట్నాయక్, టీ ఏ వాలా, చందూలాల్ షా, వుపాధ్యాయ.

"గుడ్ నైట్ జంటీల్ మెన్."

వాకింగ్ స్టిక్ ఆసరాతో, పైవ్ లోంచి పొగని ధారాళంగా వదులుతూ కుంటు కుంటూ, నిశ్శబ్దంగా తలుపువైపు నడిచాడా అయిదో వ్యక్తి అతని కుడి కాలు సహజంగాలేదు. చెక్కకాలది. నడుస్తుంటే బూటులేని చెక్కనేలకి తగిలి ఖంగు ఖంగుమంటూ చప్పుడు చేస్తోంది.

ఆ నలుగురూ అనుమానంగా, గాభరాగా ఒకరి మొహాలొకరు చూసుకున్నారు మార్చి మార్చి. తర్వాత వెళుతున్న ఆ కుంటివాడి వంక చూసారు.

"గుడ్ గాడ్. గురుపట్టలేకపోయాం. వాడే జోగీందర్" అరిచాడు వుపాధ్యాయ కీచుగొంతుతో.

"అవును. వాడే జోగీందర్. అంతేకాదు, నా దగ్గర విషానికి విరుగుడు మందుకూడా లేదు ఇప్పుడు." అన్నాడు డాక్టర్ టీ ఏ వాలా, బాధతో మెలికలు తిరుగుతూ.

బయట వెన్నెల పుచ్చపువ్వులా కురుస్తోంది ఆహ్లాదంగా.

[యువ— 1972]